

பிரஸார் பாரதி
அகில இந்திய வானொலி, சென்னை
21 11 2024 **THURDAY** 7 15 PM
வணக்கம், ஆகாஷ்வாணி - செய்திகள்

தலைப்புச் செய்திகள்

1. நாட்டின் ஒருமைப்பாட்டுக்காக **Harekrushna Mahdab** ஆற்றிய பங்கு முக்கியத்துவம் வாய்ந்தது என்று குடியரசுத்தலைவர் திருமதி. திரௌபதி முர்மு தெரிவித்துள்ளார்.
2. இந்தியா - அமெரிக்கா இடையேயான பாதுகாப்பு ஒத்துழைப்பு முன்னேற்றம் கண்டுள்ளதாக இருநாடுகளும் கூட்டாக தெரிவித்துள்ளன.
3. மீன்வளத்துறையில் நிலையான வளர்ச்சியை ஏற்படுத்தும் வகையில், மத்திய அரசு செயல்பட்டு வருவதாக மீன்வளத்துறை அமைச்சர் திரு. ராஜீவ் ரஞ்சன் சிங் கூறியுள்ளார்.
4. பாகிஸ்தானின் **Khyber Pakhthunkhwa** மாகாணத்தில் அடையாளம் தெரியாத நபர் ஒருவர் நடத்திய துப்பாக்கிச் சூட்டில் 38 பேர் உயிரிழந்தனர்.
5. **Yokohama** சேலஞ்சர் டென்னிஸ் போட்டியில் இந்தியாவின் **Saketh Myneni** - லெபனானின் **Benjamin Hassan** இணை காலிறுதிக்கு முன்னேறியுள்ளது.

>>>><<<<

சுதந்திரப் போராட்ட வீரர் **Harekrushna Mahtab**-ன் 125வது பிறந்த தினம் இன்று கொண்டாடப்படுகிறது.

இதனையொட்டி புதுதில்லியில் நடைபெற்ற நிகழ்ச்சி ஒன்றில் பங்கேற்ற குடியரசுத்தலைவர் திருமதி. திரௌபதி முர்மு அன்னாரது சிலைக்கு மலர்தூவி, மரியாதை செலுத்தினார்.

ஓடிசாவின் மஹாநதியில் அணைகள் கட்டியது, நீர்மின்சக்தி திட்டங்களை செயல்படுத்தியது உட்பட அவர் செய்த சாதனைகள் அளப்பரியது என்று திருமதி. திரௌபதி முர்மு தெரிவித்தார்.

நாட்டின் ஒருமைப்பாடு தொடர்பான செயல்பாடுகளில் **Mahdab** முக்கியப் பங்கு வகித்தார் என்றும், எழுத்தாளர், பத்திரிகையாளர் என்று பன்முக ஆளுமையாக அவர் திகழ்ந்தார் என்றும் குடியரசுத்தலைவர் குறிப்பிட்டார்.

>>>><<<<

இந்தியா - அமெரிக்கா இடையேயான பாதுகாப்பு ஒத்துழைப்பு முன்னேற்றம் கண்டுள்ளதாக இருநாடுகளும் கூட்டாக தெரிவித்துள்ளன.

லாவோஸ் நாட்டின் **Vientiane** நகரில் நடைபெற்று வரும் 11வது ஆசியான் பாதுகாப்பு அமைச்சர்கள் நிலையிலான மாநாட்டிற்கிடையே நடைபெற்ற சந்திப்பின் போது, பாதுகாப்புத்துறை அமைச்சர் திரு. ராஜ்நாத் சிங் மற்றும் அமெரிக்க பாதுகாப்புத்துறை அமைச்சர் திரு. **Lloyd Austin** இருவரும் இதனை தெரிவித்தனர்.

இந்த பேச்சுவார்த்தையின் போது, இந்திய - பசிபிக் மண்டலத்தில் பேரிடர் மீட்பு நடவடிக்கைகளில் மேலும் முன்னேற்றம் காணும் வகையில் கடல்சார் பயிற்சி உள்ளிட்ட பல்வேறு நடவடிக்கைகளில் இரு நாடுகளும் ஒத்துழைப்பை அதிகப்படுத்த வேண்டும் என்று திரு. ராஜ்நாத் சிங் வலியுறுத்தினார்.

அரசு, வர்த்தகம், கல்வி நிறுவனம் சார்ந்து இருநாடுகளுக்கு இடையேயான புதுமை கண்டுபிடிப்புகள் தொடர்பான பரிமாற்றங்களை ஊக்குவிப்பது உறுதிப்படுத்துப்படுவதாகவும் இந்த சந்திப்பின் போது தெரிவிக்கப்பட்டது.

ஜெட் எஞ்சின்கள் உட்பட பல்வேறு ராணுவ தளவாட உற்பத்தியில் ஒத்துழைப்பை மேலும் அதிகரிப்பது குறித்து இந்த சந்திப்பின் போது விவாதிக்கப்பட்டதாக பாதுகாப்பு அமைச்சகம் வெளியிட்டுள்ள செய்திக்குறிப்பில் தெரிவிக்கப்பட்டுள்ளது.

இதையடுத்து, நியூஸிலாந்து பாதுகாப்பு அமைச்சர் திரு. **Judith Collins**, தென்கொரிய பாதுகாப்புத்துறை அமைச்சர் திரு. **Kim Yong Hyun** ஆகியாரையும் திரு. ராஜ்நாத் சிங் சந்தித்துப் பேசினார்.

>>>><<<<

உலக மீள்வள தினம் இன்று கொண்டாடப்படுகிறது. கடல்வாழ் உயிரினங்கள் மற்றும் கடல்சார் சூழல் அமைப்பை பாதுகாக்கும் நோக்கோடு இந்த தினம் கடைபிடிக்கப்படுகிறது.

இந்த தினத்தை ஒட்டி, புதுதில்லியில் இன்று நடைபெற்ற நிகழ்ச்சி ஒன்றில் மத்திய மீள்வளத்துறை அமைச்சர் திரு. ராஜீவ் ரஞ்சன் சிங் பங்கேற்றுப் பேசினார்.

மீள்வளத்துறையில் நிலையான வளர்ச்சியை ஏற்படுத்தும் வகையில், மத்திய அரசு செயல்பட்டு வருவதாக அவர் தெரிவித்தார்.

உள்நாட்டு நீர்நிலைகள் அளவிடான மீள்பிடித்தல் நாட்டின் மொத்த மீள் உற்பத்தியில் முக்கிய பங்கு வகிப்பதாக அவர் தெரிவித்தார்.

இதையடுத்து, சுறாக்களின் எண்ணிக்கையை பாதுகாக்கும் வகையில், தேசிய செயல்திட்டம் ஒன்றையும் அமைச்சர் தொடங்கி வைத்தார்.

மேலும், கடலோர மீள்வளர்ப்புப் பண்ணைகளை தொடங்குவதற்காக விண்ணப்பிப்பவர்கள், ஒற்றைச் சாளர முறையில் பதிவு செய்தவற்கான வசதியும், கடலோர மீள்வளர்ப்பு அமைப்பால் இன்று தொடங்கி வைக்கப்பட்டது.

>>>><<<<

பின்தங்கிய நிலையில் உள்ள இளையோருக்கு திறன் மேம்பாட்டுப் பயிற்சிகளை வழங்குவதன் மூலமாக அவர்களிடையே, புத்தொழில் நிறுவனங்கள் தொடங்கும் ஆர்வம் அதிகரிக்கும் என்று மத்திய அறிவியல் தொழில்நுட்பத்துறை இணையமைச்சர் டாக்டர் ஜிதேந்திர சிங் தெரிவித்துள்ளார்.

Vision எனப்படும் மாணவர் புதுமை கண்டுபிடிப்பு மற்றும் திறன் மேம்பாட்டுக்கான வளர்ச்சி இந்தியா திட்டத்தினை அவர் இன்று புதுதில்லியில் தொடங்கி வைத்தார்.

பின்தங்கிய நிலையில் உள்ள குழந்தைகளிடையே கல்வியை ஊக்குவிக்கவும், திறன் மேம்பாட்டை அதிகரிக்கவும் கண்டுபிடிப்புகளில் ஈடுபடும் ஆர்வத்தை ஏற்படுத்தவும் இத்திட்டம் உதவும் என்று அவர் நம்பிக்கை தெரிவித்தார்.

நாட்டில் உள்ள அனைத்து மாணவர்களுக்கும் வாய்ப்புகள் கிடைக்கும் வகையில் இத்திட்டம் செயல்படுத்தப்படும் என்றும், போக்குவரத்து வசதிகளற்ற பகுதிகளை சேர்ந்தவர்களும் திறன் மேம்பாட்டுப் பயிற்சிகளை பெறும் வகையில் இதற்கான தளம் செயல்படுத்தப்படும் என்றும் அவர் கூறினார்.

மேலும், புத்தொழில் நிறுவனங்கள், உயிரி தொழில்நுட்பம், விண்வெளித் துறைகளில் நாடு வேகமான முன்னேற்றத்தை கண்டு வருவதாக டாக்டர் ஜிதேந்திர சிங் குறிப்பிட்டார்.

>>>><<<<

மத்திய அரசு திட்டங்களின் செயல்பாடுகள் குறித்து பஞ்சாபின் ஃபெரோஸ்பூர், மோஹா மாவட்டங்களில் மத்திய இணையமைச்சர் திரு. டோஹான் சாஹூ இன்று ஆய்வு மேற்கொண்டார்.

மத்திய அரசின் திட்டங்கள் தகுதியான நபர்களுக்கு சென்று சேர்வதை உறுதிப்படுத்துவது அவசியம் என்று அதிகாரிகளிடம் அவர் தெரிவித்தார்.

மேலும் பிரதமரின் வீட்டுவசதி திட்ட பயனாளிகளுடன் அமைச்சர் கலந்துரையாடினார்.

>>>><<<<

பாகிஸ்தானின் **Khyber Pakhthunkhwa** மாகாணத்தில், இரண்டு பயணிகள் வாகனங்கள் மீது அடையாளம் தெரியாத நபர் ஒருவர் நடத்திய துப்பாக்கிச் சூட்டில் 38 பேர் உயிரிழந்தனர். 29 பேர் காயமடைந்தனர்.

அங்குள்ள **Kurram** மாவட்டத்தில் இந்த தாக்குதல் சம்பவம் நடைபெற்றதாகவும், இதில் உயிரிழந்தோரின் எண்ணிக்கை மேலும் அதிகரிக்கக்கூடும் என்று அஞ்சப்படுவதாகவும் அம்மாகாண அரசு தெரிவித்துள்ளது.

>>>><<<<

தமிழக அரசு இந்த ஆண்டு 16 ஆயிரத்து 500 கோடி ரூபாய் விவசாயக் கடன் வழங்க இலக்கு நிர்ணயித்துள்ளதாக மாநில கூட்டுறவுத்துறை அமைச்சர் திரு. பெரியசுப்பன் தெரிவித்துள்ளார்.

ஈரோட்டில் தொடக்க வேளாண்மை சங்கங்களில் இன்று ஆய்வு மேற்கொண்ட அவர், செய்தியாளர்களிடம் பேசுகையில் இதனை தெரிவித்தார்.

கூட்டுறவு வங்கிகளில் ஏடிஎம் கார்டு வழங்குவதற்கு தேவையான நடவடிக்கைகள், 50 முதல் 60 சதவீதம் வரை முடிவடைந்துள்ளதாகவும், தேசிய மற்றும் தனியார் வங்கிகளுக்கு இணையான வசதிகள் கூட்டுறவு வங்கிகளில் செய்து தரப்படும் என்றும் அமைச்சர் கூறினார்.

>>>><<<<

ஐந்து நாள் பயணமாக நேபாளம் சென்றுள்ள ராணுவத் தளபதி ஜென்ரல் உபேந்திர துவிவேதி, இன்று காத்தமாண்டுவில் அந்நாட்டு ராணுவத் தளபதி ஜென்ரல் **Ashok Raj Sigdel**-ஐ சந்தித்து இரு நாடுகளுக்கும் இடையேயான ராணுவ உறவை மேலும் வலுப்படுத்துவது குறித்து பேச்சு நடத்தினார்.

இருநாடுகளுக்கு இடையேயான உறவை வெளிப்படுத்தும் விதமாக அவருக்கு ராணுவ குதிரைகளை ஜென்ரல் உபேந்திர துவிவேதி பரிசாக வழங்கினார்.

முன்னதாக, **Tundikhel**-ல் உள்ள தியாகிகள் நினைவிடத்தில் ஜென்ரல் உபேந்திர துவிவேதி மரியாதை செலுத்தினார்.

அதையடுத்து, அந்நாட்டு ராணுவ தலைமையகத்தில் நேபாள அரசு சார்பில் அவருக்கு அணிவகுப்பு மரியாதை வழங்கப்பட்டது.

>>>><<<<

தில்லி சட்டப்பேரவை தேர்தலுக்கான 16 பேர் கொண்ட வேட்பாளர் பட்டியலை ஆம் ஆத்மி இன்று வெளியிட்டுள்ளது.

அக்கட்சியைச் சேர்ந்த திரு. கவுரவ் சர்மா, திரு. அனில் ஜா உள்ளிட்டோர் அந்த பட்டியலில் இடம்பெற்றுள்ளனர்.

>>>><<<<

பங்களாதேஷில் புதிய தேர்தல் ஆணையத்தை அந்நாட்டு இடைக்கால அரசு இன்று நியமித்துள்ளது.

இந்த தேர்தல் ஆணையம் ஐந்து உறுப்பினர்கள் கொண்டதாக அமையும் என்றும், தலைமை தேர்தல் ஆணையராக முன்னாள் செயலாளர் **AMM Nasir Uddin** அடுத்த 5 ஆண்டுகளுக்கு செயல்படுவார் என்றும் அந்நாட்டு அரசு கூறியுள்ளது

>>>><<<<

சர்வதேச சூரியமின்சக்தி கூட்டணியில் 104-வது உறுப்பினராக அர்மேனியா இன்று இணைந்தது.

வெளியுறவு அமைச்சக இணைச்செயலாளர் திரு. அபிஷேக் சிங்-கை புதுதில்லியில் இன்று சந்தித்துப் பேசிய அர்மேனிய நாட்டின் இந்திய தூதர் திரு. **Vahagn Afyan** இதுதொடர்பான ஒப்புதலை அவரிடம் வழங்கினார்.

>>>><<<<

Yokohama சேலஞ்சர் டென்னிஸ் போட்டியில் இந்தியாவின் **Saketh Myneni** - லெபனானின் **Benjamin Hassan** இணை காலிறுதிக்கு முன்னேறியுள்ளது. இன்று நடைபெற்ற ஆடவர் இரட்டையர் பிரிவு முதல் சுற்று ஆட்டத்தில் இந்த இணை 6-3, 6-2 என்ற செட்கணக்கில் ஜப்பானின் **Rio Noguchi - Ryuki Matsuda** இணையை வென்றது.

>>>><<<<

ஆசிய மகளிர் ஹாக்கி சாம்பியன் கோப்பையை வென்ற இந்திய அணிக்கு பிரதமர் திரு. நரேந்திர மோடி வாழ்த்து தெரிவித்துள்ளார்.

>>>><<<<

சந்தோஷ் கோப்பை கால்பந்துப் போட்டியில் ஓடிசா அணி, மத்தியப்பிரதேசத்தை வென்றது

இன்று நடைபெற்ற லிக் ஆட்டத்தில் 6 - 1 என்ற கோல்கணக்கில் அந்த அணி வெற்றிபெற்றது

>>>><<<<

டிவென்டி டிவென்டி கிரிக்கெட் போட்டிகளுக்கான சர்வதேச தரவரிசைப் பட்டியலின் ஆல்ரவுண்டர் பிரிவில் இந்தியாவின் **Hardik Pandiya** மீண்டும் முதலிடத்தைப் பிடித்துள்ளார்.

பேட்டிங் பிரிவில் திலக் வர்மா மூன்றாவது இடத்திற்கு முன்னேறியுள்ளார்.

>>>><<<<

சீன மால்டர்ஸ் பேட்மிண்டன் போட்டியில் இந்தியாவின் லக்ஷ்யா சென் காலிறுக்கு முன்னேறியுள்ளார்.

இன்று நடைபெற்ற ஆடவர் ஒற்றையர் பிரிவு, காலிறுதிக்கு முந்தைய சுற்று ஆட்டத்தில் அவர், 21-16, 21-18 என்ற செட்கணக்கில் டென்மார்க்கின் **Rasmus Gemke** –ஐ வென்றார். ஆடவர் இரட்டையர் பிரிவில் சாத்விக் சாய்ராஜ் - சிராக் ஷெட்டி இணையும் காலிறுதிக்கு முன்னேறியுள்ளது.

காலிறுதிக்கு முந்தைய சுற்று ஆட்டத்தில் இந்த இணை 21-19, 21-15 என்ற செட்கணக்கில் டென்மார்க்கின் **Rasmus - Frederik** இணையை வென்றது.

>>>><<<<END<<<<